

మ రణ శి క్ష

వసుంధర

“నా పేరు రాజారావండి!” అన్నా డా యువకుడు.

“నాతో ఏం పని నీకు!” అన్నాడు రామభద్రయ్య.

“ఒక్క పది నిముషాలు మీతో మాట్లాడాలండి-”

అన్నాడు రాజారావు.

“మాట్లాడు—”

రాజారావు అనుమానంగా కాస్త అటూ ఇటూచూసి
“విషయం కాస్త రహస్యమైంది. ఇక్కడే మాట్లాడ
వచ్చు నంటారా?” అన్నాడు.

రామభద్రయ్య ముఖంలో కాస్త కుతూహలం కన
బడింది—“నాతో రహస్యమా—చాలా ఆశ్చర్యంగా
వుందే—ఏమిటో త్వరగా చెప్పు—” అన్నాడు.

“ఇక్కడే చెప్పొచ్చు ఫరవాలేదంటే చెప్పేస్తా
నండి....” అన్నాడు రాజారావు కాస్త వినయంగా.

“ఫరవాలేదు—చెప్పు....” అన్నాడు రామభద్రయ్య.

“నాకో పదివేలు కావాలి!” అన్నాడు రాజారావు.

“పదివేలా—ఎందుకు?” అన్నాడు రామభద్రయ్య.

“జీవితంలో చివరి ఘడియలు సమీపించాయి నాకు. ఇప్పుడున్నలాంటి జీవితం బహుశా ఈ ఒక్క రోజులోనే ఆఖరు కావచ్చు. అందుకని ఈ ఒక్కరోజూ వీలైనంత సుఖంగా గడపాలనుకుంటున్నాను. అందుకు డబ్బు కావాలి. డబ్బు నా దగ్గర లేదు కదా—అందుకని మీ దగ్గరకు వచ్చాను. డబ్బుంటే మీకు లెక్కలేదని తెలుసు. పదివేలుకాదు, పాతికవేలడిగినా మీరిసారని తెలుసు! కానీ నాకు అత్యాశ లేదు. ఒక్క రోజులో పాతికవేలు ఖర్చు పెట్టగల సరదాలూ నాకు లేవు. పదివేలు చాలు” అన్నాడు రాజారావు.

“నీ క్రోధిక చిన్నదే కావచ్చు. అది తీర్చగల సామర్థ్యం నాకుండి వుండనూ వచ్చు. కానీ నేను నీకు డబ్బు యెందుకు ఇస్తాననుకున్నావ్?” అన్నాడు రామ భద్రయ్య. ఆయన కంఠంలో కోపం లేదు. జవాబుకోసం ఎదురుచూస్తున్న ఆయన కళ్ళు రాజారావు ముఖ కవళి కలను సునిశితంగా పరిశీలిస్తున్నాయి.

“నాకు మీరు తప్ప ఇంకెవ్వరూ లేరు కాబట్టి....” అన్నాడు రాజారావు.

“నువ్వెవరో నాకు తెలియదు....” అన్నాడు రామ భద్రయ్య.

“మీకా ఇబ్బంది యేమీ అవసరం లేదు.... అన్నీ నేను చెబుతాను....” అన్నాడు రాజారావు.

“చెప్పు—!”

“లలిత మీ అమ్మాయే కదూ!” అన్నాడు రాజారావు.

“నువ్వడిగే లలిత యెవరో నాకు తెలియదు కానీ లలిత పేరుగల కూతురు నా కుంది—”

రాజారావు చిన్నగా నవ్వి—“మిమ్మల్నాటే ఇబ్బంది పెట్టదల్చుకోలేదు. నేనెరిగున్న లలిత మీ అమ్మాయి ఒక్కతే! ఇంకా అనుమానముంటే....” అంటూ జేబులోంచి రెండు కారు సెజు ఫోటోలు తీసి ఆయన ముందుంచాడు.

రామభద్రయ్య ఆ ఫోటోలు ఆత్రుతగా చూశాడు. ఆయన ముఖం పాలిపోయింది. ఆ ఫోటోలో లలిత, ఒక పురుషుడు శాస్త్రకారుడు చెప్పిన శృంగార రీతుల్లో ఉన్నారు.

“నువ్వు....నువ్వు.... బ్లాక్ మెయిలర్ వా?” అన్నాడు రామభద్రయ్య.

“ఏమాత్రమూ కాను....” అన్నాడు రాజారావు తాపీగా—“నేను బ్లాక్ మెయిలర్ కానని కొద్దిసేపట్లోనే మీరు తెలుసుకుంటారు. ఈ ఫోటోలు మీకు చూపించాల్సినవి కాదు. కానీ తప్పనిసరి అయింది—”

“ఇప్పుడే నిన్ను పోలీసులకు పట్టిస్తాను....” అన్నాడు రామభద్రయ్య.

“అవి మీ వల్ల గాదు. ఇంకో రెండు గంటల్లో నేను మీ ఇల్లు కదిలి రాకపోతే—నా మిత్రుణ్ణి కలుసుకోకపోతే—ఈ ఫోటోలు ఊరంతా పంచిపెట్టబడతాయి—” అన్నాడు రాజారావు.

“ఇలాంటి ఏర్పాటేదో చేసుకునే వచ్చి ఉంటావని ఊహించాను. కానీ నేను నిన్ను నిర్భంధించి, ప్రాణాలు తీస్తానని బెదిరించి నీ స్నేహితుడి ఆచూకీ తెలుసుకోగలను—” అన్నాడు రామభద్రయ్య.

“ఈ గోజులో జీవితం ముగిసిపోతున్నవాణ్ణి. నన్ను మీరేమీ చేయలేరు. నాకు చావంటే భయం లేదు....”

రామభద్రయ్య కూతురు ఫోటోలవంక బాధగాచూసి కళ్ళు మూసుకుని యేదో గొణుక్కున్నాడు.

“ఖజురాహో, కోణార్క శిల్పాలకంటే ఈ ఫోటోలు బాగున్నాయి—” అన్నాడు రాజారావు.

“వర్ణనలు తర్వాత. ముందు త్వరగా యిక్కడ్నించి వెళ్ళు. నువ్వెన్ని చెప్పినా ఈ ఒక్క గోజులో వదులైతే నమ్మలేను. ఇప్పుడు సువ్వడిగింది పదివేలు. చాలా ఎక్కువ. రెండువేలిస్తాను” అన్నాడు రామభద్రయ్య.

“నేనడిగిగ డబ్బు ఎంత తక్కువో మీరు తెలుసుకోవడానికెంతో నేను పట్టదు—”

“చెప్పు—” అన్నాడు రామభద్రయ్య.

“ఇక్కడే చెప్పనా?” అన్నాడు రాజారావు మళ్ళీ. రామభద్రయ్య క్షణకాలం తటపటాయించాడు. తను కూర్చున్న చోట్నించి లేచి-గుమ్మంవరకూ వెళ్ళి చూసి వచ్చి మళ్ళీ కూర్చుని-“ఫరనాలేదు-చెప్పు!” అన్నాడు. గాంభీర్యాన్ని తెచ్చిపెట్టుకోవడానికి ప్రయత్నిస్తున్నటుగా ఉంది ఆయన కంఠం.

“గోపతి మీ రెండో కూతురు కమా?” అన్నాడు రాజారావు.

ఈ పర్యాయం రామభద్రయ్య కళ్ళలో భయం స్పష్టంగా కనబడింది. ఆయన భయాన్నధికంచేస్తూ రాజారావు జేబులో చెయ్యి పెట్టాడు. నెమ్మదిగా ఓ ఫోటో బయటకు లాగాడు.

ఈసారి ఎలాంటి దృశ్యం చూడాలోనని రాను భద్రయ్య ధియపడుతున్నప్పటికీ ఆయన ఆ ఫోటోను చూశాడు. ఫోటోలో గోమతి వుంది. ఆమె చేతిలో కొద్దిగా తెరవబడ్డ బ్రీఫ్ కేసు ఉంది. బ్రీఫ్ కేసు నిండా బంగారు కణికలు వున్నాయి. గోమతికి ఎదురుగా వున్న ఒక వ్యక్తి ఆ బ్రీఫ్ కేసు వంకే చూస్తున్నాడు.

“ఈ ఫోటో నాకెందుకు చూపించావ్?” అన్నాడు రామభద్రయ్య.

“మీకు విక్టర్ తెలియదా?” అన్నాడు రాజారావు ఆశ్చర్యాన్ని ప్రకటిస్తూ.

“వాడెవరు? ఎక్కడుంటాడు?”

“ఒకప్పుడే లే వాడెక్కడుంటాడో చెప్పడం కష్టమే- కానీ ఇప్పుడు చెప్పడం సులభమే!”

“ఎందువల్ల?” అన్నాడు రామభద్రయ్య.

“ప్రస్తుతం విక్టర్ జైల్లో ఉన్నాడు....” అన్నాడు రాజారావు.

“ఎందుకు....?”

“మీకు తెలియదంటే నేను నమ్మను. అయినా చెబుతున్నాను. వాడిమీద స్ట్రాంగ్ గురించి చాలా నేరాలున్నాయి. నెల్లాశ్చక్రితం పోలీసులకు రెడ్ హ్యాండెడ్ గా పట్టుబడాడు....”

“వాడి సంగతి నా కిప్పుడెందుకు చెబుతున్నావ్?”

“తెలియదంటే నమ్మను. మీకు చూపిన ఫోటోలో వున్న మగ మనిషి విక్టర్ అన్న విషయం మీ కింకా తెలియలేదా?”

రామభద్రయ్య ఆశ్చర్యపోలేదు.... “నో!” అన్నాడు.

“నేను పదివేలడిగాను. మీరు రెండువేలిస్తానన్నారు.

అందుకే ఈ ఫోటో చూపించాను....”

రామభద్రయ్య ఓసారి కణతలు నొక్కుకుని —
“మూడువేలిస్తాను....” అన్నాడు.

“మీ దగ్గర్నుంచి పదివేలు తీసుకోవడానికి నేనింకా చాలా విశేషాలు చెప్పాల్సివచ్చేలా వుంది!” అన్నాడు రాజారావు కాస్త సీరియస్ గానే.

“ఇంకా ఎన్ని విశేషాలున్నాయేమిటి నీ దగ్గర!” అన్నాడు రామభద్రయ్య. భయం ఆయన కంఠాన్ని విడిచిపెట్టలేదు.

“చాలా తెలుసు. ఇటీవల నీ కొడుకు కంట్రాక్టులో కట్టబడిన రైల్వే వంతెన కూలిపోతే అది పెద్ద గొడవగా మారకుండా ఉండడానికి ఎవరెవరికి ఎంతెంత లంచా లిచ్చారో ససాక్ష్యంగా నిరూపించగలను. నీ భార్య తాగుడుకు బానిస అన్న విషయం తెలుసు....ఇంకా....”

“ఆగు....” అన్నాడు రామభద్రయ్య కంగారుగా —
“అసలేవరు నువ్వు? నా కుటుంబంమీద ఎందుకు పగ బట్టావ్? నన్నెందుకిలా మాటలతో హింసిస్తున్నావ్!”

“నేనెవరినో తర్వాత చెబుతాను. కానీ నేను మిమ్మల్ని మాటలతో హింసించడంలేదు. నిమ్మకాయ రసం పుండు మీద పడితే నేమిండుతుంది కానీ నాలికమీద వేసుకుంటే పుల్లగా బాగుంటుంది. నేను కొన్ని నిజాలు చెబుతుంటే పుండులాంటి మీ శరీరానికవి నిమ్మరసంలా పనిచేస్తున్నట్లున్నాయి” అన్నాడు రాజారావు.

“పదివేలూ ఇచ్చేస్తాను. మళ్ళీ నా జోలికి రావుకమ్!” అన్నాడు రామభద్రయ్య.

“ముందు డబ్బు తీసుకురా. అది తీసుకున్నాక నీకో ముఖ్య విశేషం చెప్పాలి” అన్నాడు రాజారావు.

రామభద్రయ్య గదిలోంచి బయటకు వెళ్ళి గెండు నిముషాల్లోనే వెనక్కు వచ్చాడు.

ఒక వందరూపాయలకట్ట రాజారావు ముందు పడింది.

రాజారావు దాన్నందుకున్నాడు. ఓపికగా నోట్లు లెక్కపెట్టాడు. నంబర్లు వరుసగా, వేర్వేరుగా వున్నాయో లేదో చూసుకున్నాడు. ఆ కట్టను జేబులోకి తోసేసి—
“సో—ఇప్పుడు ఆసలు విషయం చెబుతున్నాను. నేను బ్లాక్ మెయిలర్ని కాను. అనగా డబ్బుకోసం మరోసారి నీ దగ్గరకు రా. కానీ ఈ రాత్రి గెండుగంటలకు మరో సారి నీ దగ్గరకు వస్తాను” అన్నాడు.

“ఎందుకు!” అన్నాడు రామభద్రయ్య.

“ఎందుకేమిటి?—చంపడానికి!” అన్నాడు రాజారావు.

రామభద్రయ్యకు ముచ్చెమటలు పోశాయి. తేలికగా నవ్వేయాలని ప్రయత్నించాడు కానీ ఆయనకు నవ్వు రాలేదు. రాజారావు మాట్లాడే పద్ధతి బెదురుపుట్టించే విధంగా వుంది.

“నన్ను నువ్వు చంపుతావా?” అన్నాడు రామభద్రయ్య.

“అవును. కత్తితో గుండెగ్లో పొడిచి చంపుతాను. ఈరోజు రాత్రి గెండు గంటలకు!” అన్నాడు రాజారావు. చాలా సామాన్యమైన విషయం చెప్పినట్లు అతను చాలా తాపీగా అన్నాడు.

“ఎందుకు నన్ను చంపడం?”

“ఎందుకన్నది నేను చెప్పను. అది నీ ఊహకే వదిలి పెడుతున్నాను. ఎటొచ్చీ నేను చెప్పినట్లు వింటే నువ్వు చచ్చినా నీ పరువు పోదు. చెప్పినట్లు వింకపోతే చావు

నెలాగూ తప్పించుకోలేవు కానీ పగువు కూడా పోతుంది.”

“అంటే?”

“నువ్వు నే నెవరో తెలుసుకునేందుకు ప్రయత్నించ కూడదు. ఈ హత్యనుంచి తప్పించుకుందుకు ప్రయత్నించ కూడదు. చావుకు సిద్దపడి రాత్రి రెండు గంటలలోగా పూర్తి చేసుకోవలసిని రాచకార్యాలేమైనా వుంటే పూర్తి చేసుకో. దుష్టాలోచనలు కటిపెట్టు. సరిగ్గా రాత్రి పన్నెండు గంటలకు నేను నీకు ఫోన్ చేసి యెక్కడకు రావాలో చెబుతాను. నీనుంచి యెటువంటి ప్రతిఘటన వచ్చినా నేను సహించను. నీకు సబబంధించిన రహస్యా లన్నీ బయటపెట్టేసాను. ఆలా కాక బుద్ధిగా వున్నావా రెండు గంటలకి నువ్వు చస్తావ్—అంతకు మించిన ఆన్యాయం నీకేమీ జరగదు” అన్నాడు రాజారావు.

“ఎందుకు నన్ను చంపడం?....కావాలంటే ఇంకా యెక్కువ డబ్బు తీసుకో....” అన్నాడు రామభద్రయ్య.

“వద్దు....పదివేలు చాలు నాకు. నిన్ను చంపాలన్నది నా జీవితాశయం. అదీ మామూలుగా కాదు. నిన్ను నిస్సహాయుణ్ణి చేసి చంపుతాను. నీ డబ్బు, నీ పోదా, నీ బంధు బలగం—యెవ్వరూ నిన్ను రక్షించలేరు. ఇన్నాళ్ళకు నా జీవితాశయం ఫలిస్తోంది” అన్నాడు రాజారావు.

“వద్దు....నన్ను చంపాద్దు....నీకేం కావాలంటే అది స్తాను....” అన్నాడు రామభద్రయ్య.

“నా క్కావలసింది నువ్వివ్వలేవు. అది నీవల్ల కాదు. నీకు చావు తప్పదు. నువ్వు చావుకి సిద్దపడు....”

“నాకు చావాలని లేదు. నీలో ఏదో పెద్ద పగ ఉన్న టుంది. అందుక్కారణం చెప్పు. నేను నా తప్పు దిద్దు కుంటాను. నువ్వు చెప్పినట్లు వింటాను....”

రాజారావు అదోలా నవ్వాడు.... “నువ్వు బ్రతకా
లంటే ఒకే ఒక్క ఉపాయముంది. ఏదో బలీయమైన
కారణంవల్ల నేను నిన్ను గెండు గంటలకు కలుసుకోలేక
పోతే మళ్ళీ యెప్పుడూ నిన్ను కలుసుకోను. నీ జోలికి
రాను....”.

రామభద్రయ్య కళ్ళలో ఏదో మెరుపు మెరిసింది.

“అలా ఆశపడకు. ఆ బలీయమైన కారణం నీచేత
సృష్టించబడింది కాకూడదు. అందుకు నువ్వే ప్రయత్నం
చేసినా జీవితాంతం నిన్ను వేటాడి నీకు మనశ్శాంతి
లేకుండా చేస్తాను. నీకు సంబంధించినంతవరకూ దేవుడి
మీద భారంవేసి ఊరుకో. నీ ఆదృష్టం బాగుంటే బ్రతుకు
తావు. నేనీ డబ్బుతో జల్నా చేస్తాను. ఈ ఒక్కరాత్రితో
నాకూ జీవితం ఆఖరేకదా మరి!” అన్నాడు రాజారావు.

“నువ్వు యువకుడివి. నిండా నూరేళ్ళ జీవితం ఉంది
నీకు. ఎందుకు హత్యల ఆలోచనలతో నీ మనసునూ, జీవి
తాన్నీ పాడు చేసుకుంటావు. నామాట విను. నువ్వు కోరిన
డబ్బిస్తాను. ఆ డబ్బుతో హాయిగా జీవించు. నీ పగకు
కారణమేమిటో చెప్పు. ఒకోసారి అకారణంగా ఆయిన
వాళ్ళను అపారం చేసుకుని పగ పెంచుకోవడం జరుగు
తుంది. నాకు ఆన్నీ క్తాస్త వివరంగా చెప్పు” అన్నాడు
రామభద్రయ్య. ఆయన కంఠంలో ఎంతో ఆదుర్దా వుంది.

“మిస్టర్ రామభద్రయ్యా! నాది తిరుగులేని నిర్ణయం.
నీ సలహాలు నేను ఈ చెవిలో విని ఆ చెవిలోంచి వదిలే
కాను. ఈ రోజు రాత్రి గెండు గంటలకు నీ చావు
ఖాయం. నా కంఠంలో ప్రాణముండగా నిన్ను వదిలి
పెట్టను” అని రాజారావు అక్కడ ఒక్కక్షణంకూడా
ఆగకుండా లేచి వెళ్ళిపోయాడు.

రాజారావు వెళ్ళిపోయిన గంటవరకూ రామభద్రయ్య గదిలోంచి కిదలలేదు. అలాగే కుర్చీలో కూర్చుని ఏవేవో ఆలోచిస్తున్నాడు.

తనిరుక్కున్నది చాలా విచిత్రమైన పరిస్థితి!

ఈ రాత్రి గెండు గంటలకు తను హాత్య చేయబడతాడు. హంతకుడెవరో తెలుసు. ఎలా చంపుతాడో తెలుసు. కానీ ప్రతిఘటించడు తను. హంతకుడు గారూ, నన్ను చంపండి అంటూ తనే హంతకుడికి యెదురు వెడతాడు. హంతకుడు తనను చంపేస్తాడు.

తను పోలీసులకీ విషయం చెప్పకొలేడు. పోలీసులకే కాదు, ఎవరికీ చెప్పకొలేడు.

ఒక విధంగా చెప్పాలంటే ఆ రాజారావెవరో కానీ తనకు ఉరిశిక్ష విధించాడు. పరువు, ప్రతిష్ఠలకు ఖైదీగా వున్న తను ఈ ఉరిశిక్షనుంచి తప్పించుకుపోయే ప్రయత్నం చేయలేడు.

రాజారావు నూచనలను తూచా తప్పకుండా పాటించాలన్న నిర్ణయానికి వచ్చేక రామభద్రయ్య గదిలోంచి లేచాడు. భార్యను పలకరించాలని అనుకున్నాడాయన.

ఆయన వెళ్ళేసరికి భార్య రమాదేవి ఇంకా నిద్ర లేవలేదు. ఆమె గాఢనిద్రలో ఉంది. వంటిమీద బట్టలు అస్తవ్యస్తంగా వున్నాయి.

రామభద్రయ్య ఆమెను సమీపించి వంటిమీద బట్టలు సరిచేశాడు. ఆమెకింకా మెలకువ రాలేదు.

“రాత్రి బాగా తాగి ఉంటుంది” అనుకున్నాడు రామభద్రయ్య. ఆయన ముఖం మడతలుపడింది. భార్య ముఖం వంకే పరీక్షగా చూశాడాయన.

వృద్ధాప్యం ఛాయలు కనబడుతున్నప్పటికీ ఆ ముఖం ఇంకా అందంగానే ఉంది. నిద్రలో ఆమె ముఖం ఎంతో అమాయకంగా ఉంది.

“నా కారణంగానే కదా—రమాదేవి తాగుడుకు బానిసయింది—” అనుకున్నాడు రామభద్రయ్య.

అది ఈనాటి మాటకాదు. ఇరవై ఏళ్ళనాటి మాట. ఆప్పటికి రామభద్రయ్య ఇంకా గొప్పవాడు కాలేదు.

రామభద్రయ్య ఇంటికి ఓ మనిషి వచ్చాడు. అతడి చేతిలో ఓ బ్రీఫ్ కేసు ఉంది. అందులో కొక్కం పది లక్షల రూపాయలుంది. ఆ మనిషి రామభద్రయ్య బంధువుల స్నేహితుడు. ఏదో పనిమీద ఆ ఊరుకువచ్చి రామభద్రయ్య ఇంట్లో మకాం పెట్టాడు.

రామభద్రయ్య దృష్టి ఆ డబ్బుమీద పడింది. ఎలాగో అలా ఆ డబ్బు స్వంతం చేసుకోవాలనుకున్నాడు. అందుకు ఓ పథకం వేశాడు.

రామభద్రయ్యకు ఓ పోలీసినస్పెక్టర్ స్నేహితుడు. ఒకరోజు అతన్ని తన ఇంటికి ఏదో మిషమీద పిలిచాడు. పదిలక్షల మనిషికి పోలీసుల పాడగిట్టదు. అందువల్ల అతడు తన కాకలివేస్తున్నదని లోపలకు వెళ్ళాడు.

ఆప్పటికి రామభద్రయ్య అన్నం లో విషం కలిపి ఉంచాడు. ఆ విషయం రమాదేవికి తెలియదు. ఒక్క పది లక్షల మనిషికి తప్ప ఇంట్లో మరెవ్వరికీ ఆ అన్నం తనకు చెప్పకుండా పెట్టవద్దని రామభద్రయ్య భార్యకు చెప్పాడు. ఆ అన్నం లో విషముందని తెలిస్తే చేజేతులా భార్య అది అతనికి పెట్టడానికి భయపడుతుందని ఆయన అలా చెప్పాడు. మరెవరికీ అన్నం పెట్టకూడదన్న విషయంలో ఆయన భార్యచేత ఒట్టుకుడా వేయించు

కున్నాడు.

అయితే ఊహించని పరిణామం జరిగింది — రామ భద్రయ్య రెండో కొడుకు నాలుగేళ్ళవాడు అన్నం పెట్టమని మారాం చేశాడు. వాడికి పెడితేగానీ తను తిననని అతిథి మొరాయింపాడు. ఫలితంగా రమాదేవి భర్త ఆమోదం పొందకుండానే పిల్లవాడికి, అతిథికి భోజనాలు పెట్టింది.

ఇద్దరూ భోజనం చేస్తూండగానే చచ్చిపోయారు.

ఇంట్లో పోలీసిన స్పెక్టరున్నాడు. మనిషి చచ్చిపోయాడు. కాబట్టి దీన్ని హత్యగా ఎవరూ జమ చేయలేదు. ఇంకో విశేష మేమిటంటే ఆ మనిషి దగ్గర అంత దబ్బున్నదని యెవ్వరికీ తెలీదు.

చూస్తూ చూస్తూ యెవరూ కన్నకొడుకును చంపుకోరు కాబట్టి అన్నంలో విషం అనుకోకుండా కలసిందనే అంతా భావించారు. ఏ కారణం లేకుండా యెవ్వరూ ఓ అపరిచితుణ్ణి చంపాలనుకోరు.

హత్యాప్రయత్నంలో రామభద్రయ్య తన కన్న కొడుకునుకూడా చంపుకున్నాడు. కానీ అది ఆయన నిర్దోషత్వాన్ని మరింత బలపరిచింది.

అసలు విషయం ఆ రాత్రే రామభద్రయ్య భార్యకు చెప్పేశాడు. ఆమె అది విని పెద్ద షాక్ తింది. కన్నబిడ్డను చేతులారా చంపుకున్నందుకు కుమిలిపోయింది.

పదిలక్షల ఆస్తి ముందు — కొడుకు పోవడం రామ భద్రయ్య కంట బాధనిపించలేదు. అప్పటికాయనకు నలుగురు పిల్లలు. ఇద్దరబ్బాయిలు, ఇద్దరమ్మాయిలు. ఇప్పుడు రెండో అబ్బాయి చనిపోయాడు.

“పిల్ల లేముంది? కావాలంటే మళ్ళీ పుడతారు. ఇంత

అసి మళ్ళీ సంపాదించలేము. బ్రతికున్నవాళ్ళు సుఖంగా జీవిస్తారు” అన్నాడు రామభద్రయ్య భార్యను ఓదారునూ.

“నాకలా అనిపించడం లేదండీ-డబ్బుకోసం ఓమనిషి ప్రాణాలు తీయాలనుకుంటే అది మన బిడ్డనుకూడా కొట్టింది. అంటే దుర్మార్గం మనకు అచ్చిరాదు. ఈ డబ్బు మనల్ని సుఖపడనివ్వదు. అనవసరంగా మీరు తొందర పడారు” అంది రమాదేవి. కడుపుకోకం ఆమెకు మతి పోగోడుతోంది.

రమాదేవి ఇంచుమించు పిచ్చిదానిలాగే పోయింది. “నా బిడ్డ—నా బిడ్డ—” అంటూ ఓరాత్రివేళ లేచేది. మెలకువగా ఉన్నప్పుడల్లా ఏపనీ చేయకుండా ఓమూలకు పోయి ఏడుస్తూ కూర్చునేది. ఒకొసారి — “దెయ్యం దెయ్యం—నా కుటుంబం మీద పగబట్టింది” అంటూ పెద్ద కేకలు వేసేది.

రామభద్రయ్యకు భార్య అంటే ఇష్టం. ఆమె ఈ స్థోరణి అతడికి బాధనిపించింది. కష్టాలనుంచి మరిపించడం కోసం అతడే ఒకరోజున ఆమెచేత బ్రాందీ తాగించాడు బలవంతంగా. అది బ్రాందీ అని తెలియక రమాదేవి అది తాగింది. తాగేక నిజంగానే ఆమెకు ప్రాణం హాయిగా ఉంది. కష్టాలామెకిప్పుడు గుర్తులేవు. గుర్తున్నా పట్టించు కునే సితిలో లేదు.

మర్నాడామె భర్తను—“నిన్నటి మందు బాగా పని చేసిందండీ” అంది.

అలా కొద్దిరోజులు నాంను వేరుతో బ్రాందీ పుచ్చు కుందామె.

ఆమె బ్రాందీకి అలవాటు పడిపోతోందని గ్రహించి

కంగారుపడి రామభద్రయ్య ఆడేమిటో ఆమెకు చెప్పే
శాడు. అది మందుకాదనీ — బ్రాందీ అనీ తెలిసికూడా
రమాదేవి దాన్ని వదిలిపెట్టలేకపోయింది.

క్రమంగా రామభద్రయ్య ఆరిక పరిసితి మెరుగైంది.
ఒక్కసారిగా కాక తన డబ్బును క్రమంగా బయటకు
తీశాడు రామభద్రయ్య. ఆయన ఆ డబ్బుతో కంట్రాక్టులు
ప్రారంభించి కోటికి పడగలె తనాగాడు.

ఇంట్లో రమాదేవి తాగుడుకు బానిస అయింది. రామ
భద్రయ్యకు వ్యాపార వ్యవహారాలలో క్షణం తీరికలేదు.
పిల్లలకు సరైన అదుపులేకుండా పోయింది. దాంతో
ఒక్కరికీ మంచిబుదులు అలవడలేదు. ఆ విషయంలో రామ
భద్రయ్య పూర్తిగా విస్పృహోయుడయ్యాడు. అయితే
ఆయన పిల్లల ప్రవర్తన అరికట్టడానికీ, అదుపులో పెట్ట
డానికీ పెద్ద ప్రయత్నాలేమీ చేయలేదు. తన బిడ్డలకు
డబ్బుకు లోటులేదు కాబట్టి వారి జీవితంలో ఏ లోటూ
ఉండదని ఆయన నమ్మాడు....

రామభద్రయ్య భార్య తల నిమురుతూ ఆలోచిస్తు
న్నాడు. ఒకణ్ణి చంపి ఇంతవాడయ్యాడతను. ఫలితంగా
తన కొడుకు చచ్చిపోయాడు. తన కూతుర్ని ఏ తండ్రి
చూడాలనుకోని విధంగా ఘాటోలో చూడాల్సివచ్చింది.
మరో కూతురు నేరసులతో చేతులు కలుపుతోంది. బ్రతి
కున్న కొడుకు డబ్బుకోసం తొక్కని అక్రమ మార్గమంటూ
లేదు.

తను ఒకే ఒక హత్య చేశాడు. ఆ తర్వాత కంట్రా
క్టులో అన్యాయంగానే డబ్బు సంపాదించినా తన ప్రవ
ర్తనకు కొన్ని పరిమితులేర్పరచుకున్నాడు. ఎవరిచేతా
వేలెత్తి చూపించుకో నవసరంలేని విధంగా మసలు

కున్నాడు.

కానీ తన సంతానం అలాకాదు. వాళ్ళు చెడు స్నేహాలు పట్టి అనుభవం లేకుండానే తప్పుడు పనులకు పూనుకుంటున్నారు. వాళ్ళు ఎప్పుడు ఏ ఇబ్బందుల్లో ఇరుక్కుంటారో నని తనకు బెంగగా ఉంటుంది.

“ఏమిటండీ ఆలోచిస్తున్నారు?” అంది రమాదేవి.

“మెలకువ వచ్చిందా?” — అన్నాడు రామభద్రయ్య. రమాదేవి తలాడించింది.

“రమా! నువ్వింకా యెంతకాలం ఇలా అన్ని బాధ్యతలనూ తప్పించుకు తీరుగుతావు?” అన్నాడు రామభద్రయ్య బాధగా.

“అన్నీ చూసుకుందుకు మీరున్నారు. నా కేం లోటండీ?” అంది రమాదేవి.

“అలా అనకు. నా ఆరోగ్యం బాగుండడం లేదు. రాత్రి నాకు గుండెల్లో నొప్పి వచ్చింది. ప్రాణం పోతుండేమో అనిపించింది. అలాంటి నొప్పి ఇంకోసారి వస్తే ఈ రాత్రే నేను చచ్చిపోవచ్చు” అన్నాడు రామభద్రయ్య. చటుక్కున లేచి ఆతడి నోరు మూసింది రమాదేవి.

“నా నోరు మూసి లాభంలేదు రమా! నాకు జీవితేచ్ఛ నశించింది. ఇంక ఈ సంసారాన్ని నువ్వే చూసుకోవాలి. చూసుకోకపోతే మన సంసారం వీధిన పడిపోతుంది....”

“నేనేం చేయను చెప్పండి” అంది రమాదేవి.

“గృహిణిగా నీ బాధ్యతలు నిర్వర్తించు. అంతే నేను కోరేది” అన్నాడు రామభద్రయ్య.

రమాదేవి నిట్టూర్చి—“ఒక మంచి కోరికను చాలా ఆలశ్యంగా నా మంచి కొరుతున్నారు” అంది.

“రమా! నీకు తాగుడు ఆలవాటు చేసింది నేను. ఆ

అలవాటు అవసరపడానికి కారణం నేను. అయితే ఈ రోజుల్లో యెందరో తాగుతున్నారు. విదేశాల్లో ఆదా, మగా ప్రతిరోజూ తాగుతూనే వుంటారు. తాగుతున్నాను కదా అని నువ్వో మూల కూర్చుని జీవితమంతా గడిపెయ్య క్కరేదు. నీకు గర్భశోకం కలిగింది. నీ చేతి విషం తిని నీ కొడుకు మరణించాడు. ఆ దుఃఖం మరిచిపోవడానికి నువ్వు చేస్తున్న దేమిటి? మన పిల్లలు బ్రతికుండీ చచ్చిన వాళ్ళతో సమానమయ్యారు..” అన్నాడు రామ భద్రయ్య.

“ఏమిటండీ మీ రేదో కొత్తగా మాట్లాడుతున్నారీ రోజున..” అంది రమాదేవి.

“ఈ ఫోటోలు చూడు....” అంటూ రామభద్రయ్య భార్యకు ఫోటోలందించి వాటి గురించిన వివరాలు చెప్పాడు.

రమాదేవి మతంతా ఒక్కసారిగా దిగిపోయింది. అప్రయత్నంగా “ఫీ ఫీ” అందామె.

“నువ్వున్న ఫీత్కారం మన పిల్లలకు వెళ్ళదు. పెంప కానికి వెడుతుంది. నువ్వుగానీ నేనుగానీ వాళ్ళనేనా డేనా పట్టించుకున్నామా? వాళ్ళ మార్గం సరిగా లేదని నాకు తెలుసు. కానీ మరీ ఇంతలా చెడిపోయారని ఈ రోజే నాకు తెలిసింది....” అన్నాడు రామభద్రయ్య. ఆయన గొంతులో తడి ధ్వనించింది.

“ఏమిటండీ ఇదంతా? ఇన్నాళ్ళూ మీరు నా కెండుకు చెప్పలేదు!” అంది రమాదేవి.

“చెప్పకపోవడం నా తప్పు. తెలుసుకోవాలని యత్నించకపోవడం నీ తప్పు. ఇప్పటికే నా నువ్వు పిల్లల విషయంలో కలగజేసుకోలేకపోతే — వాళ్ళకూడా

మరికాస్త విషాన్నంపెట్టి చంపేసేయ్. ఆ దుఃఖం మరిచి పోవడానికి సువ్వు ఇంకాస్త తాగుడు దోసు పెంచునువు గాని....” అన్నాడు రామభద్రయ్య.

భర్త మాటలకు రమాదేవికి కలిగిన బాధ వర్ణనాతీతం! రమాదేవి తాగుతుందన్న విషయం ఇట్టో పిల్లల క్కూడా తెలియదు. అనారోగ్య కారణంగా ఆమె తన గది విడిచి రాదని వాళ్ళనుకుంటూ వుంటారు. గోజూ ఉదయం కాసేపు ఆమె వారితో మాట్లాడుతుంది. అంతే!

రమాదేవి గదిలోవుండే సీసాలన్నీ రకరకాల సుందు సీసాలు. ఆ సీసాల్లో వుండేది మాత్రం బ్రాందీ.

తను ఇంత రహస్యంగా కాపాడుకుంటూ వస్తూన్న విషయం ఆ రాజారావుకెలా తెలిసిందో రామభద్రయ్యకు ఆశ్చర్యంగానే వుంది. కానీ రాజారావు కారణంగానే ఆయనకు తన కుటుంబ పరిస్థితి యెంత ఘోరంగా వున్నదో తెలిసింది. ఒకవిధంగా చెప్పాలంటే రాజారావాయనకు మహోపకారం చేశాడు.

“ముందొకసారి లలితనిలా పిలవండి....” అంది రమాదేవి.

రామభద్రయ్య అక్కణ్ణించి కదిలి లలిత గదికి వెళ్ళాడు.

లలిత అప్పుడే మేకప్ అవుతోంది. ఎక్కడికో వెళ్ళడానికి సిద్ధంగా ఉందామె!

“లలితా నిన్ను అమ్మ పిలుస్తోంది....” అన్నాడు రామభద్రయ్య.

“ఎందుకు?” అంది లలిత ఆశ్చర్యంగా.

“నాకు తెలియదు....” అన్నాడు రామభద్రయ్య.

ఇద్దరూ రమాదేవి దగ్గరకు వెళ్ళారు. రమాదేవి లలితను

దగ్గరగా రమ్మనమని పిలిచి ఫోటో ఆమె చేతిలో పెట్టి-
 “నీని గురించి ఏం చెబుతావో చెప్పు!” అంది.

లలిత ఆ ఫోటోను చూసి షాక్ తింది. ఒక్కనిముషం
 ఆమెకు నోట మాట రాలేదు.

రామభద్రయ్య, రమాదేవి మానంగా ఆమె వంకనే
 చూస్తున్నారు.

కొంతసేపు మానంగా వున్నాక-నోరు విప్పాల్సిన
 బాధ్యత తనదేనని లలిత గ్రహించింది. ఆమె నెమ్మదిగా
 “నేను అతన్ని ప్రేమిస్తున్నాను....” అంది.

“ప్రేమిస్తే ఇంట్లో ఎందుకు చెప్పలేదు?”

“ఎవరికి చెప్పాలో తెలియలేదు....” అంది లలిత
 తడుముకోకుండా.

రమాదేవి, రామభద్రయ్యకూడా దెబ్బ తిన్నారు....
 అవును.... లలిత తన ప్రేమ గురించి ఎవరికి చెప్పుకుంటుంది!
 తల్లి ఆమెతో మాట్లాడదు. తండ్రికి మాట్లాడే తీరికలేదు.
 అడిగిన డబ్బిళ్ళడానికి ఏర్పాటున్నాయి.

“పెళ్ళి కాకుండా మొగవాళ్ళదగ్గర చనువుగా వుండ
 కూడదని తెలియదా?” అంది రమాదేవి.

అప్రయత్నంగా రామభద్రయ్య కళ్ళముందు ఫోటో
 లోని కూతురు మెదిలింది. ఆమె వయసు ఇరవై మూడేళ్ళు.
 ఇంతవరకూ తనామె పెళ్ళి గురించి మంచి ప్రయత్నా
 లేమీ చేయలేదు. ఆ మాటకొస్తే రెండో కూతురు గోమతికి
 ఇరవై నిండాయి. పదహారేళ్ళకే ఎందరిళ్ళలోనో ఆడపిల్లల
 పెళ్ళిళ్ళు జరిగిపోతున్నాయి.

“తెలుసు....” అంది లలిత.

నెమ్మదిగా లలిత విషయం వివరించింది. ఫోటోలో
 ఆబ్బాయి చాలా మంచివాడు. అతని పేరు గోపాల్.

అతను యేదో కాలేజీలో లెక్చరర్ గా పని చేస్తున్నాడు. ఇటీవల నానిద్దరకూ అనుకోని ఏకాంతం లభించి తాత్కాలికావేశంలో తప్పు చేశారు. ఈ ఘోటోలు తీసే ఏర్పాటు అతను చేసివుంటాడని ఆమె భావించడంలేదు.

“నువ్వు ఇంట్లోనే వుండు. ఆ గోపాల్ ని కబురుపెట్టి రప్పిస్తాను. అతనికిష్టమైతే మీ ఇద్దరికీ పెళ్ళి జరిపిస్తాను” అన్నాడు రామభద్రయ్య.

తర్వాత లలితను వెళ్ళమని గోమతిని పిలిచారా దంపతులు.

గోమతికి చాలామంది బాయ్ ఫ్రెండ్సున్నారు. వారిలో వికర్ ఒకడు. వికర్ స్ట్రగ్లర్ అని ఆమెకు తెలియదు. తెలియక ఆతడికి కొన్ని వ్యవహారాల్లో సహకరించింది.

“నువ్వుకూడా ఎవరైనా ప్రేమిస్తున్నావా?” అన్నాడు రామభద్రయ్య.

ఆమె బాబూరావు అనే అతడి పేరు చెప్పింది. రామభద్రయ్య బాబూరావింటికి కబురంపించి—కొడుకుని పిలిచాడు.

రామభద్రయ్య కొడుకు మోహన్ కు ఇరవై యేడేళ్ళు. మొదటిసారిగా తల్లి, తండ్రి కలిసి తనను గదిలోకి పిలిచినందుకు ఆశ్చర్యపడుతూ వచ్చాడతను.

రామభద్రయ్య అన్ని వ్యాపార వ్యవహారాలను గురించి అడిగాడు. మోహన్ చెప్పింది విన్నాక “నా ఆరోగ్యం నానాటికీ క్షీణిస్తోంది. ఇంతవరకూ నేను సంసాదించింది చాలు. ఇంక నువ్వు వ్యాపారం చేయక్కర్లేదు. కంట్రాకులగురించి ఆలోచించక్కర్లేదు. ఉన్న ఆస్తిని తీరువుగా ఖర్చుచేస్తూ ఇంట్లో అందరి అనసరాలూ చూస్తుండు. ఈ రోజునుంచి ఈ ఇంటికి, ఈ ఆస్తికి నువ్వే పెత్తందారువి.

నువ్వుకూడా ఎవరైనా ప్రేమించివుంటే చెప్పు.... వెంటనే పెళ్ళి జరిపించేస్తాను...." అన్నాడు రామ భద్రయ్య.

మోహన్ గారి అనే పేదవాళ్ళపిల్లను ప్రేమించాడు. రామభద్రయ్య ఎక్కువ వివరాలు వినే సీతలాలేడు- "నీకు నచ్చితే చాలు. కోతయినా ఫరవాలేదు. నీ పెళ్ళి జరిపించేస్తాను...." అన్నాడాయన.

3

ఏ ఆర్భాటమూ లేకుండా రామభద్రయ్య పిల్లల మూడు పెళ్ళిళ్ళూ రిజిస్ట్రారాఫీసులో ఆ రోజు జరిగి పోయాయి. కూతుళ్ళిద్దరికీ రెండేసి లక్షల రూపాయలు ఇచ్చాడు రామభద్రయ్య. ఈ పెళ్ళిళ్ళ గురించి వూరంతా ఆశ్చర్యంగా చెప్పుకున్నారు.

తను అన్ని రకాల కంట్రాక్టు వ్యాపారాలనుండి విరమించుకుంటున్నాననీ, తన కొడుకు అందుకు అవసరమైన ఫార్మాలిటీస్ అన్నీ చూస్తాడనీ రామభద్రయ్య ఓ ప్రకటన కూడా చేశాడు.

ఆ సాయంత్రం రామభద్రయ్య ఇంట్లో పెద్ద విందు జరిగింది. ఎందరో పెద్దలు ఆ విందును పురస్కరించుకుని రామభద్రయ్యతో మాట్లాడాలాని ప్రయత్నించారు. అయితే ఆయన యెవ్వరికీ ఆ అవకాశం యివ్వకుండా తప్పించుకు తిరిగాడు.

విందు తొమ్మిది గంటలకు ముగిసింది.

రాత్రి పదయ్యేసరికల్లా ఆ ఇంట్లో నిశబ్దం వెలసింది. మూడు గడులలోని మూడు జంటలకూ ఆరోజు రామ భద్రయ్య గదిలో రమాదేవి కూడా ఆయనకు జంటగా

వుంది.

“చాలా విచిత్రమైన రోజిది!” అంది రమాదేవి.

“ఇంతవరకూ గుక్కెడుకూడా పుచ్చుకోలేదు నువ్వు” అంటూ గురు చేశాడు రామభద్రయ్య.

“పుచ్చుకుంటాను కానీ....పిల్లల పెళ్ళిళ్ళు యిలా క్షణాలమీద జరిపించేశారు. ఏమయింది మీకు?” అనడిగింది రమాదేవి.

“వాళ్ళందరికీ వయసులు మించిపోతున్నాయి. ఎంత సంపాదించినా తనివితీరడంలేదు నాకు. ఓ పిల్లాడు పోయాడని మిగతా వాళ్ళందరి జీవితాలూ బుగ్గిపాలు చేస్తున్నావు నువ్వు. మనకు పిల్లలె పుట్టినందుకు వాళ్ళు ముగ్గురికీ అన్నీ వుండీ అస్తవ్యస్త జీవితం అయిపోయింది. వాళ్ళందరికీ ఇప్పుడు బాధ్యతలేర్పడ్డాయి. అమ్మాయిల బాధ్యత అల్లుళ్ళు వహిస్తారు. అబ్బాయిని కోడలు అదుపులో వుంచుతుంది....”

“కాని మీరు వ్యాపారం కూడా మానేస్తానన్నారు.”

“అవును మరి....చావుకు సిద్ధపడుతున్నాను....”

అన్నాడు రామభద్రయ్య.

“అవేం మాటలండీ?” అంది రమాదేవి.

“ఇందులో నీకు బాధేముంది? నేను చచ్చిపోతే క్తాస్తడోసు పెంచి ఆ బాధ మర్చిపోగలవు నువ్వు!” అన్నాడు రామభద్రయ్య.

“ఈరోజు మీరు నన్ను మాటలతో హింసిస్తున్నారు”

“నిమ్మరసం వుండుమీద పడితేనే మండుతుంది. నాలికమీద వేసుకుంటే పుల్లగా రుచిగా వుంటుంది. నేను చెప్పిన నిజం నిమ్మరసంలా పని చేస్తోంది వుండులాంటి నీ శరీరంమీద....” అన్నాడు రామభద్రయ్య విరాగిలా.

రమాదేవి ధర్మవంక అదోలా చూసి—“ఈ రోజు నుంచి నేను తాగను....” అంది.

“నా మీద ఒక్కేయ్....”

ఒక్కక్షణం తటసటాయింది— “ఒక్కేయ్!” అంది రమాదేవి.

“ఒక వేళ నేను ఈ రాత్రే చచ్చిపోయాననుకో— అప్పుడీ ఒక్కేయ్ విలువుంటుందా?”

రమాదేవి కనుకొలకుల్లో నీళ్ళు నిలిచాయి— “ఎందుకండీ ఇలా మాట్లాడతారు! నేను తాగుడుకు అలవాటు పడ మాట నిజం. కానీ ఆ ప్రభావం పిల్లలమీద పడకుండా అన్ని జాగ్రత్తలూ తీసుకున్నాను. ఏ ఒక్క రోజై నా మీరు తాగవద్దని నిర్బంధించివుంటే నాకీ గతి పట్టివుండేది కాదు. మీ ప్రోత్సాహంమీదనే నాకిది అలవాటైంది. నా ఈ అలవాటు పోగొట్టడానికి మీ రెన్నడూ ప్రయత్నించలేదు. ఇన్నాళ్ళకు పూనుకున్నారు. ఇరవై యేళ్ళ ఈ అలవాటు పోగొట్టుకోడానికి నా శాయశక్తులూ ప్రయత్నిస్తాను....”

“ప్రయత్నించు రమా! నేను నిన్ను తప్పు పట్టడం లేదు. మన కుటుంబం ఎదుర్కొన్న అవకతవకలన్నీ నా కారణంగాననే నాకు తెలుసు. ఎటొచ్చీ నేను చనిపోయాక మన కుటుంబం నలుగురూ వేలెత్తి చూపేలా ఉండకూడదని నా ఆశయం. అందుకే నీకు ఇంతలా చెబుతున్నాను. ఈ రాత్రే నేను చనిపోయాననుకో నీకు రేపటినుంచి రహస్యంగా బ్రాండ్ యెవరు తెచ్చి పెడతారు?” అన్నాడు రామభద్రయ్య.

“ఏమండీ—మీ రాత్మహత్యా ప్రయత్నం చేస్తున్నారా?” అనడిగింది రమాదేవి అనుమానంగా.

“లేదు రమా! కాఫీ భగవంతుడు నాకీరాత్రికి మరణ శిక్ష విధించాడు. బహుశా ఈ రాత్రి నా చావు తప్పదు” అన్నాడు రామభద్రయ్య.

“నేను మీ పక్కనుండగా—ఆ యముడు కూడా మీ జోలికి రాలేడు.” అంది రమా దేవి.

“రాత్రి పన్నెండు గంటలకు యముడి పిలుపు ఈ ఇంట ప్రతిధ్వనిస్తే నువ్వు మాత్రం ఏమి చేయగలవు రమా!” అన్నాడు రామభద్రయ్య—“అయినా నాకిప్పుడు చావంటే భయం లేదు. ఈ రోజు మనసు ప్రశాంతుంది—”

4

రాజారావు ఆ ఇంటి తలుపు తట్టాడు. ఓ యువతి వచ్చి తలుపు తీసింది.

“మీవారింటో లేరా?”

“అఫీసుకు వెళ్ళారు....” అందామె.

“నేను నీతోనే మాట్లాడాలి. లోపలకు రావచ్చా?”

అమె అంగీకారసూచకంగా తలాడించి లోపలికి నడిచింది. రాజారావ మెను అనుసరించాడు.

లోపలకు వెళ్ళి కూర్చున్నాక — “గుర్తున్నానా?” అన్నాడు రాజారావు.

“ఊం” అందామె.

“అదృష్టమే—పెళ్ళయ్యాక కూడా నన్ను గుర్తుంచుకున్నావు....”

“ఎరిగున్న మనుషుల్ని మరిచిపోవడంకోసం ఎవరూ పెళ్ళి చేసుకోరు....”

“రాజుగారి కోటలో ధనముందిట. నువ్వు నన్ను జ్ఞాపముంచుకోవడంవల్ల కూడా అంతే లాభం నాకు....” అని

నిట్టూర్చాడు రాజారావు.

“నాతో ఏదో మాట్లాడాలన్నావ్!” అందామె.

“అవును. నేను నిన్నింకా ప్రేమిస్తూనే వున్నాను. ఇప్పుడు నేను ఇదివరకటి నేను కాదు. నా దగ్గర చాలా డబ్బుంది....” అంటూ అతను జేబులోంచి నోట్లకట్టను బయటకు తీసి టేబుల్ మీద పెట్టాడు—“నువ్వు కావాలంటే ఈ క్షణంలో ఈ డబ్బుంతా నీ కిచ్చేయగలను—”

ఆమె ఆ డబ్బుకేసి ఆశగా చూసింది— “డబ్బుంటే యెవరికీ చేదుకాదు. ఇంతకీ నువ్వు చెప్పబోయేదేమిటో?”

“నీ భర్తను వదిలిపెట్టి నాతో వచ్చేసేయ్. మన మిదరం హాయిగా జీవిద్దాం....”

ఆమె తెల్లబోయి అతనివంక చూసి—“స్వహాలోవుండే మాట్లాడుతున్నావా?” అంది.

“ఏం?”

“నా మీద నీకింకా అలాంటి దృష్టి ఉండడమే తప్పు. పెళ్ళికి ముందు ఏమోకానీ— పెళ్ళయ్యాక నేను పూర్తిగా వారి సొంత మెపోయాను. వారులేని జీవితాన్నూహించుకోలేదు. నువ్వెంత డబ్బు అశ చూపించినా నేనాయన్ను వదిలి రాలేను” అందామె.

“కానీ ఒకప్పుడు డబ్బు లేదన్న కారణంగానే నువ్వు నన్ను తిరస్కరించావు” అన్నాడు రాజారావు.

“ఎందుకు రాజా—అలాంటి అభియోగం వేస్తావు? నేను నిన్నెప్పుడూ తిరస్కరించలేదు. నిన్ను పెళ్ళి చేసుకోవడంకోసం నన్ను కని పెంచిన తలిదండ్రుల్నెదిరించే సాహసం చేయలేకపోయాను. వాళ్ళే నా డబ్బుగురించి నిన్ను కాదనలేదు. నీ గురించి వాళ్ళకాట్టే వివరాలు తెలియవు. నీ తలిదండ్రుల గురించిన వివరాలు నివ్వేమీ చెప్ప

లేకపోయావు. ఆడపిల్ల నిచ్చుకు నేటస్పాడు కుర్రాడి గురించి వెనకా యుందూ తెలుసుకోవాలని ఎవరై నా అనుకుంటారు గదా!”

రాజారావు నీరసంగా నవ్వి—“నాకో మేడ ఉంద నుకో. బ్యాంకులో నా పేరున ఓ లక్ష రూపాయలున్నా యనుకో. నేను నిన్ను పెళ్ళాడాలనుకున్నాననుకో. అప్పుడు మీ అమ్మా నాన్నా నా తలిదండ్రులెవరో తెలియ దని పెళ్ళి మానేసేవారా? వాళ్ళు వద్దన్నా నువ్వు మానేసేదానివా?” అన్నాడు. ఆమె మాట్లాడలేను. అప్పు డతను మళ్ళీ—“అందుకే డబ్బు లేదన్న కారణంగానే నువ్వు నన్ను తిరస్కరించావని అంటున్నాను ” అన్నాడు!

“నేను సామాన్యురాలిని. సువ్వింతలా వాదిస్తే నేనేమీ మాట్లాడలేను. నాకు పెళ్ళి పోయింది. వాళ్ళ ఇప్పుడు నా దైవం. ఈ విషయంలో నేను వాదించ దల్చుకోలేను” అందామె.

“సువ్విలా అంటావని నాకు తెలుసు” అన్నాడు రాజా రావు.... “అయినా సరే నేను నిన్ను కోరడానికి వచ్చాను. నా మాట విను. నాతో వచ్చేసేయ్. నువ్వు రాకపోతే ఈ రాత్రితో నా జీవితం అంతమైపోతుంది.”

“అంటే?”

“నేను నిన్ను మనసారా ప్రేమించాను. నీ తిరస్కారం నాకు జీవితంపై మోజులేకుండా చేసింది. ఈ రోజు నా జీవితం గురించి ఒక నిరణయం తీసుకోదల్చాను. ఆ నిరణ యానికీ నీ నిరణయానికీ ముడివడి వుంది. నువ్వు అవునంటే లక్షాధికారిగా అద్భుతమైన జీవితం గడుపుతాను. నువ్వు కాదంటే హంతకుడిగా మారి పోలీసులకు గొంకిపోయి—

ఉరికిక్షకు గురొతాను” అన్నాడు రాజారావు.

“హంతకుడిగా మారతావా?”

“అవును. నాకు కొన్ని పాతపగలున్నాయి. నువ్వు నన్ను కాదనగానే వాటి అంతు తేల్చాలనుకుంటున్నాను. అందుకే ముందు నీ దగ్గరకు వచ్చాను” అన్నాడు రాజారావు.

“నీ జీవితంలో నాకింక సంబంధంలేదు. నా జీవితం వేరే వ్యక్తితో ముడివడిపోయింది.”

రాజారావు డబ్బు జేబులో కుక్కుకున్నాడు. ఆమె వంక అదోలాచూసి జేబులో మళ్ళీ చేయిపెట్టాడు. అతని జేబులోంచి బయటకు వచ్చిన తళతళ మెరిసే కత్తినిచూసి ఆమె కంగారుపడింది.

“ఏమిటి....నువ్వు నన్ను చంపుతావా?” అంది తడబడుతూ.

“అవును....” అన్నాడు రాజారావు.... “అరిచావా ఈ కత్తి నీ గుండెలో దిగబడుతుంది. మాట్లాడకుండా నేను చెప్పినట్లు విను.”

“ఏం చేయాలి నేను?” అందామె ఏడుపు కంఠంలో.

“ఒక అందమైన అడపిలనుంచి వయసులో ఉన్న మగాడు ఏం కోరతాడు?.... ఈరోజు నా తీరని కోరికల్ని తీర్చుకోబోతున్నాను. చెప్పినట్లు విన్నాసరే.... చచ్చినా సరే....” అన్నాడతను.

అతను చేతిలో కత్తితో ఆమెను సమీపించాడు. నడుమిద చేయివేసి దగ్గరగా లాక్కున్నాడు. తన గుండెలోని కోర్కెనంతా పెదవులమీదకు రప్పించి ముద్దు పెట్టుకున్నాడు.

ఆమె ప్రతిఘటించలేదు.

అతనికి ఉత్సాహం పెరిగింది.

5

ఆమె సన్నగా ఏడుస్తోంది.

“నా మంచితనం, ప్రేమ నిన్ను సాధించలేకపోయాయి. నువ్వు నా చేయి దాటిపోయావు. ఆ తర్వాత డబ్బుక్కుడా లాంగలేదు నువ్వు. కానీ ఈ కత్తి లాంగదీసుకుంది” అంటూ రాజారావు కత్తిని పెదాలతో స్పృశించి ముద్దు పెట్టుకున్నాడు.

“వారికి నా ముఖమెలా చూపించను?” అందామె ఇంకా ఏడుస్తూనే.

“నాలో ఆశలు రేపి నాదాని నోతావని నమ్మించి ఆఖరుకు మీవాళ్ళు కాదన్నారని మానేసినపుడు నాకు ముఖమెలా చూపగలనని నువ్వనుకోలేదు” అన్నాడు రాజారావు.... “పోనీలే.... ఒకప్పుడు నన్ను ప్రేమించినట్లు నటించావు. ఇప్పటికీ నిన్ను ప్రేమిస్తున్నాను నేను. మీవారికి ముఖమెలా చూపాలా అన్న నీ బాధ చూడలేను....” అంటూ అతను చటుక్కున ఆమె నోరుమూసి కత్తిని బలంగా గుండెల్లో దిప్పాడు.

ఆమె రెండు క్షణాలు గిలగిలా తన్నుకుని మంచంమీద వాలిపోయింది.

“విచారించకు రేప టెలుండిలో నేనూ నీదగ్గరకు వస్తున్నాను” అన్నాడు రాజారావు. తర్వాత అతినక్కడ ఎంతో నేపు వుండలేదు. అక్కణ్ణించి బయల్దేరి ఓ షాపుకి వెళ్ళి కత్తి ఒకటి కొన్నాడు. అది జేబులో వేసుకుని మరో ఇంటికి వెళ్ళి తలుపు తట్టాడు. ఒకామె తలుపు తీసింది.

“అహోబలరావు గారున్నారా?” అన్నాడతను.

“ఉన్నారు” అందామె.

“నేను వారితో మాట్లాడాలి.”

“లోపలకు రండి!”

ఆ ఇంట్లో అహోబలరావుకు పర్సనల్ రూం వుంది. రాజారావు ఆ గదిలోకే వెళ్ళాడు.

“ఎవరు మీరు?” అన్నాడు అహోబలరావు.

“గుర్తున్నానా?” అన్నాడు రాజారావు అతడి ప్రశ్న వినకుండా.

అహోబలరావు అతన్ని పరీక్షగా చూసి—“నీ పేరు రాజారావు అనుకుంటాను....” అన్నాడు.

“అక్షరాలా అదే!” అన్నాడు రాజారావు—“అయిదు వేలు అడిగితే ఇవ్వలేదని నాకు రావలసిన ఉద్యోగం రాకుండా చేశావ్గుర్తుందా?”

అహోబలరావు మాట్లాడకుండా రాజారావు వంకే పరీక్షగా చూస్తున్నాడు. అతనెందుకొచ్చాడో అతడి కళ్ళ లోకి చూసి తెలుసుకుందామని ప్రయత్నిస్తున్నాడు.

“నాలాంటి వాళ్ళను చాలామందిని చూసి ఉంటావ్ - అంగువల ఎంతమందినని గుర్తుంచుకోగలవు. కానీ నువ్వు నాకు బాగా గుర్తుండిపోయావు. నీ ఒక్క నిర్ణయం నా జీవనపథాన్ని మార్చేసింది. ఇంకా చెప్పాలంటే నాకు జీవితమనేదే లేకుండా చేసింది.”

“మిస్టర్ నువ్వు చెప్పదల్చుకున్న దేమిటి?” అన్నాడు అహోబలరావు విసుగ్గా.

“నేనొక అమ్మాయిని ప్రేమించాను. ఏ ఆధారమూ లేని నన్నామె వివాహం చేసుకోడానికి సుముఖంగాలేదు. ఆ సమయంలో నీ కంపెనీలో నా ఉద్యోగం వచ్చింది. ఆ

ఉద్యోగం నాకు నీవ్వారా వచ్చింది. అయితే సువ్వు నన్ను అయిదువేలు అడిగావు. అప్పటికి నా దగ్గర లేవనీ కావాలంటే నోట్ రాసిస్తాననీ అన్నాను. సువ్వు నిర్దాక్షిణ్యంగా నిరాకరించావ్. ఆ ఉద్యోగం నాకు రాకుండా పోయింది. దాంతో నాక్కావలసిన ఆ అమ్మాయి కూడా నాక్కాకుండా పోయింది. జీవితంలో నాకున్న ఒకే ఒక్క ఆలంబన ఆవిధంగా పోయింది....”

“ఇలాంటి కథలు చాలా విన్నాను....”

“నాకు తెలుసు. అందుకే ఇకముందు అటువంటి కథలు వినే అవకాశం నీకివ్వదల్చుకోలేదు” అంటూ జేబులోంచి కత్తితీసి మెరుపు వేగంతో అహోబలరావు గుండెల్లోకి దింపాడు.

అహోబలరావు ఈ పరిణామాన్నూహించినట్లు లేదు. అతను ఒక్క గావుకేక పెట్టి నేల కూలిపోయాడు. నేల కూలేక అరిచేస్తే కిక్కురా అతనిలో ఉన్నట్లులేదు. కత్తి చాలా బలంగా అతడి గుండెల్లోకి దిగినట్లుంది.

అహోబలరావు కేక గది అవతలకు వినబడినట్లుంది. అతడి భార్య గుమ్మందగ్గరకు వచ్చి కర్టెన్ ఒత్తిగించి తొంగి చూసింది.

అప్పటికి రాజారావు గుమ్మంవద్దకు వచ్చాడు. ఆమెను చూసి....లోపలకు రమ్మనమని సౌజ్ఞ చేశాడు. ఆమె నెమ్మదిగా గదిలోకి అడుగుపెట్టి అక్కడి దృశ్యంచూసి కెవ్వుమని అరవబోయింది కానీ అతడామె నోరు చటుక్కున మూసి—“అరవకు-నీ ప్రాణం కూడా తీయగలను” అన్నాడు.

ఆమె శరీరం అతడికి వేడిగా తలిగింది. భయంతో ఆమె శరీరం వేడెక్కిందని అతను గ్రహించాడు,

“నీకు నేను గురుండి ఉండను. నీకు బహుశా ముప్పై ఏళ్ళుంటాయనుకుంటాను. శరీరాన్ని చక్కగా పోషిస్తున్నావు. వంటినిండా నగలు దిగేశావు. అన్ని కాస్మెటిక్సు వాడుతున్నావు. నీకు పిల్లలు లేరు. తల్లిని కావాలన్న బెంగకూడా నీ కున్నట్టులేదు. ఓవేళ ఉన్నా నీ బదులకు జడిసి భగవంతుడే నీకా అవకాశం లేకుండా చేసి ఉంటాడు. ఆ రోజు నేనువ్యోగంకోసం నీ భర్త కాళ్ళా వేళ్ళా బడుతూంటే మధ్యలో నువ్వుచ్చి-“కొత్త నెకెస్ ఆరగిచ్చిన మాట మరచారా-అవతల ఓ ఆబ్బాయి అయిదు వేలుతో సిదంగా ఉన్నాడు” అని నీ భర్తను విసుక్కున్నావు. అప్పుడు నువ్వసలు నావంక కన్నెత్తేనా చూడలేదు. నా మాటలు విని నన్నో ముష్టివాడికింద జమ వేశావ్. తప్పు నీ భర్తదే అయినా అందులో నీ పాత్ర ఏమీ తక్కువది కాదు” అంటూ ఆమె నోటిమీద తన చేతిని తొలగించాడతను.

భయంతో ఆమె వణికిపోతోంది. మాట్లాడే శక్తి కూడా ఆమెకున్నట్లు లేదు.

“ఆ రోజు నన్ను ఎందుకూ పనికిరానివాణ్ణిగా లెక్క వేశావ్. నా పొట్టకొట్టావు. నా జీవితంపై దెబ్బతీశావ్. ఈ రోజు నేను నీ నుదుటి కుంకుమ చెరిపేశాను. నువ్వు నన్నేమీ చెయ్యలేవు. నా గురించి పోలీసులకు చెప్పావంటే నేను జైల్నించి పారిపోయేనా వచ్చి నిన్ను చంపేస్తాను. అసలీరోజే నిన్ను చంపవలసి ఉందికానీ నిన్ను క్లాస్ అవమానించాలనే ఉద్దేశ్యంలో నీ ప్రాణాలజోలికి రావడం లేదు” అంటూ అతనామె చేయి వదిలిపెట్టి గదిలో ఓ మూలకు వెళ్ళమన్నాడు.

మాట్లాడకుండా ఆమె అలాగే చేసింది,

ఆ గదిలో టేబుల్ ఉంది. దానిమీద ఓ పాసిక్ క్యాట్ ఉంది. సోఫాలున్నాయి. టీపాయి ఉంది. ప్రవేశ ద్వారానికి తెర ఉంది. రాజారావు టేబుల్ మీది పాసిక్ గుడ్డనూ, గుమ్మదగ్గర తెరనూ తీసి అవతల విసిరేసి ఆమెను సమీపించి—“నీ వంటిమీది బట్టలన్నీ మర్యాదగా నా కిచ్చేసేయ్. ఒక్కనుక్కూడా మాట్లాడకూడదు” అన్నాడు.

ఆమె అతను చెప్పినట్టే చేసింది.

రాజారావామె వంక హేళనగా చూసి — “ఇదీ నీ నగ్న స్వరూపం. దీన్ని కప్పడానికీ, అలంకరించడానికీ, ఆకరణీయంగా తయారుచేయడానికీ, సుఖపెట్టడానికీ— నా వంటివాళ్ళ నిండు జీవితాల నపహరించవలసిందిగా నీ భర్తను ప్రోత్సహిస్తున్నావ్. ఆ నీ భర్త శవం ఇక్కడే వుంది. కిక్కురుమనకుండా ఆ శవం పక్కన ఈ రూపంతో గడుపు. ఎవడో పుణ్యాత్ముడు వచ్చి తలుపు తీసేవరకూ ఇక్కడే ఇలాగే వుండు” అంటూ రాజారావు ఆమె బట్టలతో సహా గది బయటకు వెళ్ళి—తలుపు దగ్గరగావేసి బయట గడియవేశాడు.

తన చేతిలోని బట్టల్ని హాల్లో ఇందాకా పారవేసిన బట్టల్ని తీసుకు వెళ్ళి—ఇంట్లో వెతికి పాత గుడ్డల పెటెలో పారేశాడు.

6

“రా రాజా!” అంది సోగంధి.

రాజారావు జేబులోంచి పదివేలు తీసి ఆమెకు అందించి “ఈరోజు రాత్రి పన్నెండుగంటల వరకూ నువ్వు పూర్తిగా నాదానిని కావాలి” అన్నాడు.

సోగంధి అడబ్బు అంగుకుని—“నువ్వడ గాలికానీ—

డబ్బిచ్చినా ఇవ్వకపోయినా నేనెప్పుడూ నీదాన్నే!”
అంది.

“అంత మాటన్నంనుకు చాలా థాంక్స్” అన్నాడు
రాజారావు — “నా దురదృష్టంకొద్దీ నిన్ను కాస్త ఆల
శ్యంగా చూశాను. ముందే నిన్ను చూసి ఉంటే నా
జీవితం ఇంకో దారిలో నడిచి ఉండేదేమో!”

“ఇప్పుడుమాత్రం నష్టమేముంది — సువ్వుప్పుకుంటే
మనిద్దరం పెళ్ళి చేసుకుందాం.”

రాజారావు నిట్టూర్చి — “అది సాధ్యంకాదు”
అన్నాడు.

“నాకు తెలుసు. నేను వేశ్యననేగా?”

రాజారావు ముఖం ఎర్రగా అయింది-“నువ్వు వేశ్యవా?
ఆలా అని ఎవరన్నారు? నువ్వు వేశ్యవు కాదు. వేశ్య
అంటే డబ్బుకోసం ప్రేమికుల్నికూడా వదిలి ఎవణో కట్టు
కునేవాళ్ళు. తమ తళుకులెళుకులతో భర్తలకు వెర్రె
క్కించి తమ సౌఖ్యం కోసం వారిని తప్పుదారులు
తోక్కించేవారు. మర్యాదసులుగా చెలామణి అవుతూ
మనసులో వేశ్యల అదృష్టానికి ఆనూయపడేవారు..వారు..
వారంతా వేశ్యలు. నువ్వు వేశ్యకాదు. మాయామర్మం
లేకుండా....నిర్మోహమాటంగా మగవాడిదగ్గర డబ్బు
తీసుకుని—వెలకట్టలేని సుఖాలను ప్రసాదించే సౌఖ్య
ప్రదాయినివి నువ్వు....”

“కలకాలం నేనలా పురుషజాతిని సుఖపెడుతూ ఉండి
పోవాలనా—నువ్వు నన్ను పెళ్ళిచేసుకోనంటున్నావ్?!”
అంది సౌగంధి.

“కాదు సౌగంధి! నాకు గత జీవితం గురించిన బెంగలేదు.
నీ జీవన విధానం గురించిన ఆలోచనలేదు. ఎడారిలో

ఒయాసిస్సులా కనబడ్డావ్ నువ్వు నాకు. ఒయాసిస్సుకీ ప్రయాణీకుడికీ అనుబంధం తాత్కాలికమే అవుతుంది. నీ విషయంలోనూ నాకు అంతే!” అని రాజారావు ఒక్కక్షణం ఆగాడు.

“అమ్మ పోగానే జీవితమంతా అంధకారమైపోయింది నాకు. వెంటనే చచ్చిపోవాలనే అనుకున్నాను. కానీ అమ్మ ఎన్ని కష్టాలనుభవించింది? ఎన్ని అవమానాలను భరించింది—అదంతా నన్ను బ్రతికించడానికేగదా! నన్ను అంత కష్టపడి బ్రతికించినందుకు నా వల్ల ఏదైనా మంచి కార్యం సిద్ధించాలిగదా! నా బ్రతుకు సార్థకం చేసుకోవాలి గదా—అందుకే బాగా ఆలోచించి ఓ నిర్ణయానికి వచ్చాను. ఆ నిర్ణయంలో ఆవేశం, ఉద్రేకం ఉన్నాయి బ్రతుకుమీద తీపిలేదు.

అంతలోనే నాకు ఆమెతో పరిచయమైంది. ఆమె పరిచయం నా జీవితంలో పన్నీటి జల్లులా కురిసింది. నాలో ఆవేశం, ఉద్రేకం తప్పుకుని ప్రేమానురాగాలు సిరపడ్డాయి. ఫలితంగా నేనుద్యోగ ప్రయత్నం మొదలుపెట్టాను. తన కంపెనీలో ఒక కాళీ ఉన్నదనీ అది నాకీయ వచ్చుననీ ఆ మేనేజరు చెప్పాడు. అయితే చివరిక్షణాల్లో అహోబలరావు కలగజేసుకుని నాకు అడ్డుపడ్డాడు. ఉద్యోగం పోయింది. ఆమె నిర్దాక్షిణ్యంగా నన్నుకాదని తెలిదండ్రులు చెప్పిన పెళ్ళి చేసేసుకుంది. జీవితమంతా శూన్యం! చెరుపుదామన్నా చెరిగిపోని ఆమె ముద్ర నా హృదయంపై పడిపోయింది.

ఒక్కసారి నాలోంచి ప్రేమానురాగాలు తప్పుకున్నాయి. పగ, ద్వేషం, ఆవేశం, ఉద్రేకం నన్నావహించాయి. అప్పుడే నాకు నీ పరిచయం లభించింది.

రామభద్రయ్య గురించిన వివరాలు నేకరించడానికి నువ్వు చేసిన సాయం ఈ జన్మకు మరువలేనిది. ఏ కారణంవల్లనో నువ్వు నన్ను ప్రేమిస్తున్నావు. నేను నావ్వంటే యిష్ట పడుతున్నాను కానీ ఆమె స్థానంలో నిన్ను నా హృదయంలో ప్రతిష్టించలేకపోతున్నాను. అది నా దురదృష్టం. నాకూ నీకూ మాత్రమే తెలిసిన ఆ రామభద్రయ్య రహస్యాలు ఆలాగే వుండిపోనీ!

ఈ రోజు రాత్రితో నా కార్యక్రమం ముగుస్తుంది. నా జీవితం కూడా ముగుస్తుంది. ఈ ఆఖరి గంటల్లో నీకు తెలిసిన విద్యలన్నీ ఉపయోగించి నన్ను రంజింపజేయి. ఈ జన్మకు నీ సుంచి నేను కోరేది అంతే! నీకోసమే ఆ పదివేలూ రామభద్రయ్యదగ్గర తీసుకున్నాను..” అన్నాడు రాజారావు.

సౌగంధి నిట్టూర్చి-“ఎవరేమనుకున్నా నువ్వొక అద్భుతమైన మనిషివి రాజా! నువ్వు దేశానికి కాకుండాపోయావంటే ఆ తప్పు నీది కాదు. దేశం నిన్ను పోగొట్టుకుంది. కానీ నేను నిన్ను పోగొట్టుకోదల్చుకోలేదు. ఇప్పుడు మనం గడిపేవి ఆఖరుగంటలు కావడానికి వీలేదు. మనం ఎప్పుడూ ఇలా కలిసే వుండాలి-” అని... “ఆవసరారం శరీరాన్నమ్ముకోవడం ప్రారంభిస్తే అనతి కాలంలోనే అనుకున్నకంటే బాగా సంపాదించగలిగాను. నేను సర్వస్వతంతురాలిని. నేను నడుపుతున్న జీవితం వదిలిపెట్టాలని ఉంది నాకు. నిన్ను తప్ప మరే మగవాణ్ణీ నమ్మను నేను. నువ్వు చేయూతనిస్తానంటేనే నే ఈ జీవితం వదిలిపెడతాను. లేకపోతే నా బ్రతుకు యెప్పటికీ యింతే!” అంది.

“సౌగంధి-సమయం వృధా చేయకు. నా పట్టుదల నీకు

తెలుసు..." అన్నాడు రాజారావు.

సౌగంధీ రాజారావు ముందు వివిధ నృత్యాలు చేసింది. మంచి మంచి పానీయాలు తెప్పించింది. అతని కౌగిలిలో ఒదిగిపోయి, ఎన్నో రసవత్తరమైన కథలు చెప్పింది. తనకు వచ్చిన విద్యలు ప్రదర్శించింది.

"అద్భుతం-సౌగంధీ!" అన్నాడు రాజారావు ఓ క్షణంలో సంతోషం పట్టలేక.

"నువ్వు మెచ్చుకున్నావు..అదే చాలు!" అంది సౌగంధి.

రాజారావు టైము చూసుకుని ... "పదకొండున్న రయింది...ఇంకో ఆర గంటలో రామభద్రయ్యకు ఫోన్ చేయాలి!" అన్నాడు.

7

సరిగ్గా పన్నెండు గంటలకు రామభద్రయ్య ఇంట్లో ఫోన్ మ్రోగింది.

"అదిగో-మృత్యుదేవుడి పిలుపు..." అంటూ రామ భద్రయ్య ఫోన్ దగ్గకు నడిచాడు. రమాదేవి అతడి వంకే ఆశ్చర్యంగా చూస్తోంది.

"హలో-నేను..రామభద్రయ్యను..." అన్నాడు రామ భద్రయ్య.

"నేను రాజారావును..." అంది అవతలి కంఠం.

"చెప్ప!"

"ఏం చేశావీరోజు?" అన్నాడు రాజారావు.

"భార్యను తాగుడు మానమని హెచ్చరించి ఒప్పించాను. నా ముగ్గురు పిల్లలకీ పెళ్ళిళ్ళు చేసేశాను. ఆస్తి వ్యవహారాలు అబ్బాయికి ఆప్పజెప్పేశాను. వ్యాపారం నుంచి విరమిస్తున్నట్లు ప్రకటన చేశాను.."

“ఒక్కరోజులో..ఇన్నిపనులు...సాధ్యమా?”

“ఏమో-నాకు సాధ్యపడాయి...”

“ఇప్పుడేం చేస్తున్నావ్?”

“చావుకోసం ఎదురు చూస్తున్నాను....”

“భయంగా, బెంగగా...లేదా?”

“ఉంది-”

“బ్రతకాలనిపిసోందా?..”

“అనిపిస్తోంది...”

“కానీ నువ్వు బ్రతకవు. ఒంటిగంట కాగానే ఇంట్లో బయటేరి గోదావరి ఒడ్డున రావిచెట్టు దగ్గరకురా, కారులో కాకుండా నడిచిరా....నీ ఇంటిగర్నూంచి ఆక్కడికి ప్రయాణం కాళి నడకన ఇరవై నిమిషాలు పడుతుంది. ఒంటిగంటా ఇరవై కల్లా అక్కడుండాళి. జీవితం మీద ఇంకేవిధమైన ఆశలూ పెట్టుకోకు. పిచ్చిపిచ్చి వేషాలేమీ వెయ్యవదు...”

“నువ్వు చెప్పినట్టే చేస్తాను” అన్నాడు రామభద్రయ్య.

“బై బై ఈ రోజు నువ్వింకేమీనా చేశావా?”

“ఇంకేమీనా అంటే?”

“గతంలో చేసిన పాపాలగురించి తలచుకుని పశ్చాత్తాపపడడం లాంటివి.”

“పశ్చాత్తాపపడేటంత పాపాలు నేనేమీ చేయలేదు”

“మంచిది. అలాగే అనుకో....ఒంటిగంటా ఇరవై కల్లా మాత్రం అక్కడుండాళి. మరిచిపోకూ.... బై”

అవతల ఫోన్ కిక్కుమంది.

రామభద్రయ్య ఫోన్ పెట్టేశాడు. ఆయన శరీరంలో సన్నగా వణుకు ప్రారంభమైంది.

రమాదేవి ఆయన్ను సమీపించి “ఏమిటండీ ఆ ఫోన్” అనడిగింది.

“ఏదోలే నీకు సంబంధించింది కాదు.”

“మీకు సంబంధించినవన్నీ నాకూ సంబంధించినట్లే. అదేమిటో చెప్పండి!”

“రమా! ఈ రోజింతవరకూ గుక్కెడు బ్రాండ్ అయినా పుచ్చుకోలేదు. గొంతు ఏదోలా అనిపించడం లేనూ?” అన్నాడు రామభద్రయ్య చటుక్కున.

“నాకు దాని పేరు గురుచేయకండి. తాగనని మీమీద ఒట్టేశాను....” అంది రమాదేవి.

“అయితే నీ ఒట్టుకు చిన్న పరీక్ష....” అన్నాడు రామభద్రయ్య.

“చెప్పండి....”

“నేను ఇప్పుడు ఇల్లు వదిలిపెడుతున్నాను. నువ్వు అన్న మాటమీద నిలబడి ఒక్కచుక్కకూడా బ్రాండ్ పుచ్చుకోకుండావుంటే రెండున్నరకల్లా నేను తిరిగి వస్తాను. నువ్వు నిగ్రహం కోల్పోతే-నేను తిరిగి రాననుకో....” అన్నాడు రామభద్రయ్య.

“మీరు దగ్గర లేకపోతే నన్ను నేను నిగ్రహించుకోలేనేమోనండీ. ఈ ఆలవాటు పూర్తిగా పోయేవరకూ మీరు కొంతకాలం నన్ను కనిపెట్టుకుని ఉండండి....” అంది రమాదేవి.

“ఏమీ లాభంలేదు. నామీద ఏమాత్రం గౌరవమున్నా నువ్వు నేను చెప్పినట్లు వినాల్సిందే!” అన్నాడు రామభద్రయ్య.

రమాదేవి యెంత చెప్పినా ఆయన వినలేదు. ఒంటి గంటకు క్లాస్ ముందుగానే ఆయన ఇల్లు వదిలిపెట్టాడు.

“నేను వెళ్ళాలి!” అంటూ లేచాడు గాజారావు.

“వద్దు రాజా-నువ్వు వెళ్ళద్దు....” అంటూ అతన్ని గట్టిగా కాగలించుకుంది సోగంధి.

“ఏ పదిసితుల్లోనూ యెవ్వరూ నన్నాపలేదు....” అంటూ మృదువుగానే అతనామెను విడిపించుకుందుకు ప్రయత్నించాడు. కానీ ఆమె పట్టు చాలా బలంగా వుంది.

అతనామె కళ్ళలోకి కళ్ళుపెట్టి చూస్తూ “సోగంధి! నాకూ జీవితంపైన ఆశ వుంది. కానీ కొన్ని యెదురుదెబ్బలకు నా మనసు బండచారిపోయింది. నాకై నేను నా నిర్ణయాన్ని మార్చుకోలేను. కానీ నువ్వీలా నన్ను బంధించి వుంచినంతకాలం నేను బలవంతంగా ఇక్కణ్ణుంచి కదలను. నువ్వు నన్ను ఇచ్చాపూర్వకంగా వదిలిపెడితేనే ఇక్కణ్ణుంచి కదులాను....” అన్నాడు.

సోగంధి కళ్ళు మెరిశాయి. “ఇప్పుడే కాదు....యెప్పటికీ నేను నిన్ను వదలను. ఈ రాత్రంతా నేను నీతోనే గడుపుతాను. ఆ తర్వాత నువ్వు ఎప్పటికీ నా వాడివి....”

రాజారావు తనలో తాను అస్పష్టంగా యేదో గొణుక్కున్నాడు. టైము చూసుకున్నాడు. ఒంటిగంట కావడానికేంకా ఇరవై నిమిషాలు వ్యవధి వుంది. సోగంధి ఇంటినుంచి గోదావరి ఒడ్డునున్న ఆ రావిచెట్టును చేరుకోవడానికి సరిగ్గా పదిహేను నిమిషాలు చాలు. కానీ ఆమె తనని వదిలేలా లేదు.

నిమిషాలు గడుస్తున్నాయి. సోగంధి రాజారావు చుట్టూ చేతులువేసి ఆలాగే కాగలించుకునే వుంది.

రాజారావు మనసులో ఉదయం రామభద్రయ్యకు

చేసిన హౌచ్యక మెదుల్తోంది—“ఏదో బలీయమైన కారణంవల్ల నేను నిన్ను రెండు గంటలకు కలుసుకోలేకపోతే మళ్ళీ యెప్పుడూ నిన్ను కలుసుకోను. నీ జోలికి రాను....”

ఇదే ఆ బలీయమైన కారణమవుతుందా? తను రామ భద్రయ్యను కలుసుకోలేదా?

అయినా ఇదే సెంటిమెంటు! ఏ శక్తి తనచేత ఆ మాట అనిపించింది.

సౌగంధి పక్కమీదకు వాలిపోయింది. ఇద్దరూ ఒకరి కొకరు అంటుకుని పడుకునివున్నారు. సౌగంధి మాత్రం అతడి చుట్టూ ఉన్న పట్టు సడలించడంలేదు.

రాజారావు దృఢసంకల్పంతో మెలకువగా వున్నాడు. యేదో క్షణంలో సౌగంధిని మత్తు ఆవరించకపోదనీ వెంటనే తను లేచి పోవచ్చుననీ అత నాశిస్తున్నాడు. మాట్లాడితే నిద్ర చెడిపోతుందన్న భయంతో అతను మానంగా వున్నాడు. సౌగంధి కూడా మాట్లాడించబోతే ఆమెను వారించి “నేను ఆలోచనల్లో వున్నాను. నన్ను మాట్లాడించడానికి ప్రయత్నించవద్దు....” అన్నాడు.

మధ్యాహ్నంనుంచీ సౌగంధికి విశ్రాంతి లేదు. అలసటతో ఆమె కళ్ళు మూతలు పడుతున్నాయి. కానీ ఆమె బలవంతాన నిద్రను ఆపుకుంటోంది.

టైము పన్నెండూ ఏళ్ళై, యాభైఒకటి, యాభై రెండు.... యాభై అయిదు....

రాజారావు వాచ్ వంకే చూస్తున్నాడు. సౌగంధి పట్టు సడలడంలేదు.

టైము ఒంటిగంటయింది. రాజారావులో అసహనం

ప్రారంభమైంది. ఆరంభేని సెంటిమెంటు వదిలిపెట్టి లేచి పోవాలనిపించింది. అయితే అప్పుడు తన మాటకు విలువే ముంటుంది?.... ఇంతకాలంలోనూ అన్నమాట నిలబెట్టుకోని ఊణు లేను. ఇప్పుడుమాత్రం ఆలా యెందుకు జరగాలి?

తైము ఒంటిగంటూ ఒక నిమిషం అయినప్పుడు గదిలో టెలిఫోన్ మ్రోగింది. మంచానికి ప్రక్కనే వున్న ఆ ఫోన్ ను చేతితో అందుకునేటప్పుడు సౌగంధి కాళ్ళతో అతడికి బంధం వేసింది.

అయితే ఫోన్ వింటూనే ఆమె కలవరపడింది—మినిస్టరుగారు తనకోసం కార్లో వచ్చాడు. మెట్లదగ్గర ఎదురు చూస్తున్నాడు. కాదంటే పోలీసులు రావచ్చు. బౌనంటే రాజారావు వెళ్ళిపోతాడు.

ఎలాగూ తను రాజారావుని రక్షించుకోలేదని సౌగంధికి అరమెపోయింది.

“నేనే గనుక నీ అరాంగి అయింటే నిన్ను రక్షించుకోగలిగేదాన్ని—ఆ జీవితం నువ్వు నాకు ప్రసాదించలేదు. ఇక ముందు ప్రసాదించే అదృష్టమూ వున్నట్లు లేదు....”

రాజారావామె మాటలు వినడంలేదు. ఇప్పుడతను ఆమె క్యాబ్లో లేడు. ఆమె క్యాగిలి ఓ మినిస్టరుకోసం తనను వదిలిపెట్టింది. ఇదే తనకు అవకాశం.

అతను తైము చూసుకున్నాడు. ఒంటిగంటూ అయిదు నిమిషాలేంది.

హడావుడిగా ఆక్కడ్నించి బయలుదేరుతూ—“మినిస్టరు—ఈవిధంగానే నా నువ్వు కొంత దేశసేవ చేశావు” అనుకున్నాడు.

రామభద్రయ్య, రాజారావు ఒకరినొకరు చూసుకున్నారు.

“ఇన్నాళ్ళూ నువ్వు చేసిన తప్పులన్నీ ఒక యెత్తు ఈ రోజు చేసిన తప్పు ఒక ఎత్తు” అన్నాడు రాజారావు.

“ఏమిటది?”

“చావుకు సిద్ధపడ ఈ ఒక్కరోజే నా మాలతి అనే పేరును తల్చుకున్నావా?” అన్నాడు రాజారావు.

“మాలతెవరు?” అని ఆగిపోయాడు రామభద్రయ్య. ప్రశ్న సగంలో ఉండగానే ఆయనకు మాలతెవరో గుర్తుకు వచ్చింది. మాలతిని తను గుళ్ళో పెళ్ళి చేసుకున్నాడు. తర్వాత పెద్ద కట్నంతో పెళ్ళి సంబంధం రాగా మాలతిని వదిలిపెట్టేశాడు. ఆమె యెవరో తనకు తెలియదన్నాడు. ఆమె యెంత యేడ్చినా మొత్తుకున్నా వినకుండా నానా మాటలూ అని మరీ వదిలిపెట్టాడు. అప్పుడామె గర్భవతి.

“నేను మాలతి కొడుకుని!” అన్నాడు రాజారావు.

రామభద్రయ్య దెబ్బతిన్నట్లు రాజారావు వంక చూశాడు. ఆయన ముఖంలో భావాలు వర నాతీతం.

“అమ్మ జీవితంలో నానాకష్టాలూ పడింది. ఎన్నో అవమానాలు భరించింది. నన్నుమాత్రం కంటికి రెప్పలా చూసుకుంటూ పెంచి పెద్దవాణ్ణి చేసింది. అమ్మ కారణంగా నేనూ కొన్ని అవమానాలకు గురయ్యాను. కానీ నాకు అమ్మమీద కోపం లేదు. నీలాంటివాణ్ణి ఒక్కసారి నమ్మి జీవితంలో ఆన్నీ కోల్పోయిన అమ్మ చచ్చిపోయే

ముందు నీ వివరాలిచ్చింది. అప్పుడే నిన్ను చంపాలన్న ఆవేశం వచ్చింది. కానీ ఓ చిన్న ప్రేమలో పడి ఆ ఆవేశాన్ని మరచిపోయాను.

అయితే చరిత్ర హీనుడైన నా ప్రేమ ఫలించలేదు. ప్రేమను నిలబెట్టుకునేందుకు ఏకైక సాధనమైన డబ్బునాకు లభించలేదు. మళ్ళీ నా ఆవేశం తిరగదోడింది. ఒక ఆలంబనాన్ని వెతుక్కుని ఓ యేడాదిపాటు నిన్నూ నీ కుటుంబాన్ని నీడలా వెన్నాడి రహశ్యాలు సంపాదించి నీ దగ్గరకు వచ్చాను. నువ్వెంత దుర్మార్గుడివే నా నీనుంచి ఒక్క ప్రేమ దృక్కుకోసం ఎదురుచూస్తూనే వుంటుంది. అమ్మ స్వర్గంలోవుంది. నా చేతిలో చస్తే నువ్వు అక్కడికే వెడతావు—అమ్మా.... నువ్వు అక్కడ కలుసుకుందురుగాని....” అంటూ రాజారావు జేబులోంచి కత్తి తీశాడు. చీకట్లో ఆ కత్తి తళుక్కుమని మెరిసింది.

రామభద్రయ్య కళ్ళలో ఇప్పుడు నీళ్ళు వర్షిస్తున్నాయి. ఆయన ముఖంలో దుఃఖం తప్ప భయం ఏ కోశానాలేదు. అప్రయత్నంగా—“బాబూ!” అన్నాడు.

రాజారావు చేతిలోని కత్తితో ఆయనవంకే క్రూరంగా చూస్తున్నాడు.

“ఈరోజు మాలతిని స్మరించని మాట నిజమే! నా పాపానికి నిష్కృతి లేదు. నన్ను చంపేయి బాబూ!” అన్నాడాయన ఆర్థకంఠంతో.

రాజారావు అదోరకంగా పిచ్చివాడిలా నవ్వి—“రామభద్రయ్య! ఇప్పటికిదర్శి చంపాను నేను. అయినా అమ్మ నన్ను ప్రేమిస్తుంది. కానీ నిన్ను చంపితే మాత్రం అమ్మ

నిన్ను క్షమించడు. స్వర్గంలో నా ముఖం చూడడు. నిన్ను చంపాలని నా కుంఠి. ఆయినా నిన్ను నేను చంపలేను. ఇంత వరకూ నువ్వనుభవించిన మనోవ్యధ చాలు. ఇంకమీదట హాయిగా బ్రతుకు” అంటూ చటుక్కున ఆ కత్తిని తన గుండెలో దింపుకున్నాడు.

రామభద్రయ్య ఉలిక్కిపడి—“బాబూ—” అని ఆరిచాడు.

రాజారావు తన కొడుకై ఉంటాడని ఆయన ఏ మాత్రమూ ఊహించలేదు. అతడు తన కొడుకని తెలియ గానే ఆయనకు విచిత్రమైన అనుభూతులు కలిగాయి. అతన్ని పలకరించి ఓసారి దగ్గరగా తీసుకుని ఇంతకాలం అతడెలా జీవించాడో వివరంగా తెలుసుకోవాలనిపించింది. మాలతి గురించి ఏవేవో అడగాలనిపించింది. తనని చంపు తానని బెదిరించింది కన్నకొడుకు అని తెలియగానే మనసు తేలికపడింది కూడా. ఇంతలోనే ఈ ఘోరం జరిగింది.

తను జీవితాన్నంతా డబ్బుతో ముడిపెట్టాడు. అందుకే మాలతిని పొగొట్టుకున్నాడు. హత్యచేశాడు. కన్నకొడు కును చంపుకున్నాడు. భార్యను తాగుబోతుగా మార్చాడు. పిల్లలను చెడునడతకు గురిచేశాడు. ఈరోజు కన్నకొడుకు తన కళ్ళముందే చనిపోయాడు.

జీవితంలో తను సాధించినదేమిటి? శరీర సౌఖ్యాల గురించి ఆలోచించాడు కానీ మానసికాస్థానం గురించి మరిచిపోయాడు.

రామభద్రయ్య రెండడుగులు ముంగుకు వేసి కొడుకును

సమీపించాడు. అప్పటికే రాజారావు కొసప్రాణంతో ఉన్నాడు. ఆయన చెటుక్కున అతడి గుండెల్లోంచి కత్తిని బెటకు లాగి—“ఇక్కడి ఈ జీవితానికీ రోజుతో స్పృశి. నీ కోరిక ప్రకారం నేనూ ఈ ఊణంలోనే మాలతి దగ్గరకు బయలుదేరుతున్నాను” అంటూ రక్త కమైన ఆ కత్తిని తన గుండెల్లో పొదుచుకున్నాడు.

కొడుకు రక్తం తెండి రక్తంతో కలిసింది. రామ భద్రయ్య నేలమీద పడిపోతూంటే ఆ దృశ్యం చూసేకనే రాజారావు కళ్ళు మూతలుపడ్డాయి. అక్కడ రమాదేవి తన మాట నిలబెటుకుందో, లేదో తెలియదు.

—: ఐపోయింది :—